



۰۵-۰۶-۲۰۲۰ء

ریفارنس نمبر: Lar 9726

کیا فرماتے ہیں علمائے کرام اس مسئلے کے بارے میں کہ زید کہنا ہے کہ آج کے دور میں سفر میں بہت سہولیات پیدا ہو چکی ہیں، سفر آسان، محفوظ اور تیز ہو چکا ہے اور حج کے لیے عورتوں کے حکومتی سطح پر گروپس تیار کیے جاتے ہیں، تو عورتیں محفوظ ہوتی ہیں، لہذا آج کے دور میں عورت بغیر محرم کے سفر حج کر سکتی ہے اور احادیث میں جو بغیر محرم کے سفر کی ممانعت ہے وہ پہلے دور کے اعتبار سے ہے جب سفر اونٹوں گھوڑوں پر ہوتا تھا، سفر کرنے میں کئی کئی دن لگ جاتے تھے اور غیر محفوظ بھی ہوتا تھا اور وہ اپنی دلیل کے طور پر یہ روایت بھی بیان کرتا ہے کہ: ”قالَ إِنَّ طَالِتْ بَكَ حَيَاةً، لَتَرِينَ الظُّعِينَةَ تَرْتَحُلُ مِنَ الْحِيرَةِ، حَتَّىٰ تَطُوفَ بِالْكَعْبَةِ لَا تَخَافُ أَحَدًا إِلَّا اللَّهُ۔۔۔ قَالَ عُدَيٌّ: فَرَأَيْتَ الظُّعِينَةَ تَرْتَحُلُ مِنَ الْحِيرَةِ حَتَّىٰ تَطُوفَ بِالْكَعْبَةِ لَا تَخَافُ إِلَّا اللَّهُ“ ترجمہ: نبی کریم صلی اللہ تعالیٰ علیہ وآلہ وسلم نے (حضرت عدی رضی اللہ تعالیٰ عنہ سے) ارشاد فرمایا: اگر تمہاری عمر لمبی ہوئی، تو تم اونٹ پر سوار عورت کو دیکھو گے کہ وہ حیرہ سے سفر کرے گی، یہاں تک کہ کعبہ کا طواف کرے گی اس حال میں کہ اسے اللہ تعالیٰ کے سوا کسی کا خوف نہیں ہو گا، حضرت عدی رضی اللہ تعالیٰ عنہ نے فرمایا: میں نے اونٹ پر سوار عورت کو دیکھا جو حیرہ سے چل کر خانہ کعبہ کا طواف کر رہی تھی اس حال میں کہ اسے اللہ تعالیٰ کے سوا کسی کا خوف نہیں تھا۔

(صحیح البخاری، کتاب المناقب، باب علامات النبوة في الإسلام، ج ۰۴، ص ۱۹۷، دار طوق النجاة)

زید اس سے استدلال کرتے ہوئے کہتا ہے کہ اس سے پتا چلا جب امن و امان اور محفوظ سفر ہو، تو عورت تباہ سفر حج کر سکتی ہے۔ شرعی رہنمائی فرمائیں کہ زید کا یہ استدلال درست ہے یا نہیں؟

زید کا یہ استدلال اور عنده یہ شرعاً درست نہیں ہے۔ جس کی چند وجوہ درج ذیل ہیں:

(الف) نبی کریم صلی اللہ تعالیٰ علیہ وآلہ وسلم نے یہ خبر عطا فرمائی تھی کہ ایسا ہو گا، لیکن یہ کہاں فرمایا کہ ایسا شرعاً درست ہو گا اور اس وقت عورتوں کو بغیر محرم سفر شرعی کرنے کی اجازت ہو گی، جبکہ اس کے مقابل واضح طور پر احادیث میں بغیر محرم سفر کی ممانعت فرمائی ہے۔

(ب) نیز سوال میں مذکور روایت میں تو عورت کے تہاسفر کرنے کا ذکر ہے، جبکہ زید رفقاً اور خواتین کے گروپ کے ساتھ سفر کرنے کی بات کر رہا ہے، تو زید کا موقف اس روایت کے بھی مطابق نہیں۔

(ج) نیز زید نے آج کے دور کی بات کی ہے، جبکہ سوال میں مذکور روایت میں تو پچھلے دور کی بات ہے اور سوال میں موجود روایت کے مطابق اس وقت اتنا پر امن دور تھا کہ تہاً عورت کو سفر کرنے کی صورت میں کسی لشیرے وغیرہ کا خوف نہیں تھا، جبکہ ہمارے اس دور میں امن کی یہ حالت نہیں ہے کہ بغیر کسی کی معیت کے عورت تہاً اتنا سفر کرے اور اسے کسی لشیرے وغیرہ کا خوف ہی نہ ہو، تو یوں بھی زید کا استدلال درست نہیں۔

(د) نیز زید بھی صرف سفر حج بغیر محرم کرنے کا ذکر کر رہا ہے، جبکہ بعض روایات میں غیر حج کے بھی عورت کے تہاسفر کرنے کا واقعہ بیان کیا گیا ہے، تو اگر زید کے طریقہ استدلال کو اختیار کیا جائے، تو اس کا مطلب یہ ہو گا کہ غیر سفر حج کے لیے بھی عورت بغیر محرم کے سفر کر سکتی ہے، جبکہ یہ بات اجماع کے خلاف ہے۔

**عورت کو بغیر محرم کے سفر کرنے سے ممانعت کے متعلق روایات:**

صحیح بخاری میں ہے: ”قال النبي صلی اللہ علیہ وسلم: لا تസافر المرأة إلا مع ذي محرم، ولا يدخل عليها رجل إلا ومعها محرم، فقال رجل: يارسول الله إني أريد أن أخرج في جيش كما

وکذا امرأة ترید الحج، فقال: اخرج معها، ترجمہ: نبی کریم صلی اللہ تعالیٰ علیہ وآلہ وسلم نے فرمایا: عورت بغیر محرم کے سفر نہ کرے اور محرم کی غیر موجودگی میں کوئی اس کے پاس نہ آئے، اس پر ایک شخص نے عرض کی: یا رسول اللہ عزوجل وصلی اللہ تعالیٰ علیہ وآلہ وسلم! میں فلاں فلاں لشکر میں جانا چاہتا ہوں اور میری عورت حج کرنا چاہتی ہے، پس آپ صلی اللہ تعالیٰ علیہ وآلہ وسلم نے ارشاد فرمایا: تم اپنی عورت کے ساتھ جاؤ۔

(صحیح البخاری، باب حج النساء، ج 3، ص 19، دار طوق النجاة)

مزید بخاری شریف میں ہے: ”لاتسافرن امرأة إلا ومعها محرم، فقام رجل فقال: يارسول الله، اكتتبت في غزوة كذا و كذا، و خرجت امرأتي حاجة، قال: اذهب فحج مع امرأتك“ ترجمہ: اور ہر گز کوئی عورت بغیر محرم کے سفر نہ کرے، اس پر ایک شخص کھڑا ہو کر عرض گزار ہوا، میر انام فلاں فلاں غزوے میں لکھا گیا ہے اور میری عورت حج کے ارادے سے نکلی ہے، آپ صلی اللہ تعالیٰ علیہ وآلہ وسلم نے فرمایا: تم جاؤ اور اپنی عورت کے ساتھ حج کرو۔ (صحیح البخاری، کتاب الجهاد، ج 4، ص 59، دار طوق النجاة)

صحیح مسلم شریف میں یہی روایت یوں بیان کی گئی ہے: ”لاتسافر المرأة إلا مع ذي محرم، فقام رجل، فقال: يارسول الله، إن امرأتي خرجت حاجة، وإنني اكتتبت في غزوة كذا و كذا، قال: انطلق فحج مع امرأتك“ ترجمہ: اور عورت بغیر محرم کے سفر نہ کرے، پس ایک شخص کھڑے ہو کر عرض گزار ہوا: یا رسول اللہ عزوجل وصلی اللہ تعالیٰ علیہ وآلہ وسلم میری عورت حج کے لیے نکلی اور میر انام فلاں فلاں غزوے میں لکھا گیا ہے، آپ صلی اللہ تعالیٰ علیہ وآلہ وسلم نے فرمایا: جا کر اپنی عورت کے ساتھ حج کرو۔ (صحیح مسلم، باب سفر المرأة مع محرم الى حج وغيره، ج 2، ص 978، دار احباب التراث العربي، بيروت)

### غیر حج کے لیے عورت کے سفر کا واقعہ:

ترمذی شریف میں ہے: ”فإنني لا أخاف عليكم الفاقه، فإن الله ناصركم ومعطيكم حتى تسير الضعينة فيما بين يشرب والحريرة أو أكثر ما يخاف على مطيتها السرق“ ترجمہ: مجھے تم پر فاقہ کا کوئی خوف نہیں ہے، کیونکہ اللہ تعالیٰ تمہارا مددگار اور تمہیں عطا فرمانے والا ہے، یہاں تک کہ اونٹ

پر سوار عورت یثرب اور حیرہ کے درمیان کی مسافت یا اس سے زیادہ کی مسافت اس حال میں طے کرے گی کہ اس کی سواری پر چور کا خوف نہیں ہو گا۔  
(جامع ترمذی، ابواب تفسیر القرآن، ج 53، ص 53، بیروت)

### زید کی ذکر کردہ روایت کے جوابات:

جو حدیث پاک زید نے اپنے استدلال میں پیش کی ہے، اس کے جواب میں محقق علی الاطلاق، حضرت علامہ امام ابن ہبام علیہ الرحمۃ فتح القدير میں فرماتے ہیں: ”وَأَمَّا حَدِيثُ عُدَى بْنِ حَاتَمٍ، فَلِيُسْ فِيهِ بَيَانٌ حَكْمُ الْخُرُوجِ فِيهِ مَا هُوَ لَا يُسْتَلزمُهُ، بَلْ بَيَانٌ انتِشَارَ الْأَمْنِ، وَلَوْ كَانَ مَفْيِدًا لِابْحَاثَةِ كَانَ تَقْيِيسُ قَوْلِهِمْ إِنَّهُ يَبْيَعُ الْخُرُوجَ بِالْأَرْفَقَةِ وَنِسَاءَ نَقَاتٍ“ ترجمہ: اور جہاں تک معاملہ حضرت عدی بن حاتم رضی اللہ تعالیٰ عنہ کی روایت کا ہے، تو اس روایت میں اس دور میں سفر کرنے کا حکم بیان نہیں کیا گیا کہ حکم کیا ہے؟ اور نہ یہ اس کو مستلزم ہے، بلکہ اس میں تو امن و امان کے عام ہونے کا بیان ہے اور اگر بالفرض اس میں سفر کرنے کے حکم کا بیان ہو، تو یہ شوافع کے موقف کے برخلاف ہو گا کہ اس صورت میں روایت بغیر رفقاء اور شلقہ عورتوں کے تہبا عورت کو سفر کرنے کی اجازت ثابت کرے گی۔ (جبکہ شوافع کے نزدیک تو عورت شلقہ عورتوں کے ساتھ سفر کر سکتی ہے، تہبا سفر نہیں کر سکتی) (فتح الندیر، کتاب الحج، ج 02، ص 421، دار الفکر، بیروت)

بنایہ شرح بدایہ میں اس کے تحت ہے: ”قلت: حديث عدی هذا يدل على الواقع، ولا يدل على الجواز بوجه من وجوه الدلالة بمطابقتها، ولا بالتزامها؛ لأنَّه ورد في معرض الثناء على الزمان بالأمن والعدل، وذكر خروج المرأة على ذلك بلا خفيه لبيان الاستدلال عليه، ولا يقال: تأخير البيان عن وقت الحاجة لا يجوز؛ لأنَّا نقول: ما أخره بل بين حرمة خروجها في عدة أحاديث صحيحة ثابتة.“ ترجمہ: میں کہتا ہوں: حديث عدی اس بات پر دلالت کرتی ہے کہ ایسا معاملہ وقوع پذیر ہو گا اور اس میں دلالت کے کسی طریقہ کے مطابق نہ دلالت مطابقیہ کے مطابق اور نہ دلالت التزامیہ کے مطابق اس کے جواز کی دلیل نہیں ہے، کیونکہ اس روایت میں اس زمانے کے عدل اور امن و امان کے ذریعے اس کی تعریف بیان کی گئی ہے اور اس عدل و امان پر استدلال کے طور پر بیان کیا گیا ہے

کہ عورت بغیر کسی محافظ کے سفر کرے گی، اور یہ اعتراض نہیں کیا جائے گا کہ وقت حاجت سے بیان کو موخر کرنا، جائز نہیں ہوتا، کیونکہ ہم کہیں گے کہ آپ صلی اللہ تعالیٰ علیہ وآلہ وسلم نے بیان کو موخر نہیں فرمایا، بلکہ کئی احادیث صحیحہ ثابتہ میں عورت کے تہا سفر کی حرمت کو بیان فرمایا ہے۔

(البناية شرح الهدایة، کتاب الحج، ج 04، ص 153، دار الكتب العلمية، بیروت)

**تبیین الحقائق** میں ہے: ”وَحَدِيثُ عَدِيٍّ يَدْلِيُ بِعِدَّةٍ عَلَى الْوَقْعَ وَلَا يُنْسَى فِيهِ دَلَالَةٌ عَلَى الْجَوَازِ فَلَا يَلْزَمُ حَجَّةً وَهَذَا لِأَنَّهُ - عَلَيْهِ الصَّلَاةُ وَالسَّلَامُ - سَاقَ الْكَلَامَ لِبَيَانِ أَمْنِ الطَّرِيقِ مِنَ الْعِدْلِ لِلْبَيَانِ أَنَّهَا يَجُوزُ لَهَا أَنْ تَسْافِرَ بِغَيْرِ مَحْرُمٍ وَلَا زَوْجٍ، نَظِيرَهُ قَوْلُهُ - عَلَيْهِ الصَّلَاةُ وَالسَّلَامُ - فَبِهِ لِيَأْتِيَنَّ عَلَى النَّاسِ زَمَانٌ تَسْيِيرُ الْفَطْعَيْنَةِ مِنْ مَكَّةَ إِلَى الْحِيَّرَةِ لَا يَأْخُذُ أَحَدٌ بِخَطَامِ رَاحِلَتِهِ الْحَدِيثُ وَأَجْمَعُوا أَنَّهَا لَا يَحْلُّ لَهَا أَنْ تَسْيِيرَ مِنْ مَكَّةَ إِلَى الْحِيَّرَةِ وَلَا مِنْ بَلْدَ إِلَى بَلْدٍ أَخْرَى بِالْقِيَاسِ عَلَيْهِ“ ترجمہ: اور حضرت عدی رضی اللہ تعالیٰ عنہ والی روایت صرف اس پر دلالت کرتی ہے کہ ایسا واقع ہو گا اور اس میں اس کے جائز ہونے کی دلیل نہیں ہے، پس یہ ہمارے خلاف جھٹ نہیں بن سکتی اور یہ اس لیے ہے کہ آپ صلی اللہ تعالیٰ علیہ وآلہ وسلم نے کلام مبارک اس زمانے میں عدل و انصاف کی وجہ سے راستے کے امن کو بیان کرنے کے لیے فرمایا ہے، نہ یہ بیان کرنے کے لیے کہ اسے بغیر محرم اور شوہر کے سفر کرنا، جائز ہو گا، اس کی نظیر آپ صلی اللہ تعالیٰ علیہ وآلہ وسلم کا یہ فرمان ہے کہ لوگوں پر ایک زمانہ آئے گا کہ اونٹ پر سوار عورت مکہ سے حیرہ کی طرف سفر کرے گی اس کی سواری کی تکمیل کو کوئی تھامنے والا نہیں ہو گا اور سب کا اجماع ہے کہ اس پر قیاس کرتے ہوئے عورت کے لیے مکہ سے حیرہ کی طرف اور کسی شہر سے دوسرے شہر کی طرف سفر کرنا حلال نہیں ہے۔

(تبیین الحقائق، کتاب الحج، ج 02، ص 06، القاهرہ)

وَاللَّهُ أَعْلَمُ بِمَا يَرِدُ عَلَى رَسُولِهِ أَعْلَمُ مِنِّي عَلَى مَا يَرِدُ عَلَى الْمُرْسَلِينَ

كتب

المتخصص في الفقه الإسلامي

محمد عرفان مدنی

13 شوال المکرم 1441ھ / 05 جون 2020ء

